

Ir-4 Forum ta' Livell Għoli dwar l-Effikaċja tal-Għajjnuna

Riżoluzzjoni tal-Parlament Ewropew tal-25 ta' Ottubru 2011 dwar ir-4 Forum ta' Livell Għoli dwar l-Effikaċja tal-Għajjnuna (2011/2145(INI))

Il-Parlament Ewropew,

- wara li kkunsidra d-Dikjarazzjoni tan-Nazzjonijiet Uniti għall-Millennju tat-8 ta' Settembru 2000,
- wara li kkunsidra l-Konsensus Ewropew dwar l-Iżvilupp tal-2005¹,
- wara li kkunsidra l-Kodiċi ta' Kondotta tal-Unjoni Ewropea dwar il-Komplementarjetà u t-Tqassim tax-Xogħol fil-Politika tal-Iżvilupp²,
- wara li kkunsidra r-riżoluzzjoni tiegħu tat-28 ta' Settembru 2006 dwar “Kooperazzjoni aktar u ahjar: il-pakkett għall-2006 dwar għajjnuna effettiva tal-UE³,
- wara li kkunsidra r-riżoluzzjoni tat-22 ta' Mejju 2008 dwar “is-segwitu tad-Dikjarazzjoni ta' Pariġi tal-2005 dwar l-Effettività tal-Għajjnuna”⁴,
- wara li kkunsidra l-konkluzjonijiet tas-17 ta' Novembru 2009 tal-Kunsill “Affarijiet Ġenerali u Relazzjonijiet Esterni” dwar Qafas Operattiv dwar l-Effikaċja tal-Għajjnuna⁵,
- wara li kkunsidra l-konkluzjonijiet tal-14 ta' Ġunju 2010 tal-Kunsill għall-Affarijiet Barranin (Ministri għall-Iżvilupp) dwar id-Diviżjoni tax-Xogħol fost diversi pajjiżi biż-żieda jew is-sostituzzjoni ta' ċertu numru ta' elementi⁶,
- wara li kkunsidra l-konkluzjonijiet tad-9 ta' Diċembru 2010 tal-Kunsill għall-Affarijiet Barranin (Ministri għall-Iżvilupp) dwar Responsabilità u Trasparenza Reċiproċi: ir-Raba' Kapitulu għall-Qafas Operattiv tal-UE dwar l-Effikaċja tal-Għajjnuna⁷,
- wara li kkunsidra t-test konsolidat dwar il-Qafas Operattiv tal-UE dwar l-Effikaċja tal-Għajjnuna tas-Segretarjat Ġenerali tal-Kunsill tal-Unjoni Ewropea tal-11 ta' Jannar 2011⁸,
- wara li kkunsidra d-Dikjarazzjoni ta' Budapest dwar ir-Raba' Forum ta' Livell Għoli dwar l-Effettività tal-Għajjnuna ta' Busan, Korea t'Isfel (2011), adottata fil-21 Assemblea Assemblea Parlamentari Kongunta AKP-UE f' Budapest,
- wara li kkunsidra d-Dikjarazzjoni ta' Dili tal-10 ta' April 2010 dwar il-bini tal-paċi u t-

¹ ĠU C 46 24.2.2006, p. 1.

² Il-Konkluzjonijiet tal-Kunsill 9558/07, 15.5.2007.

³ ĠU C 306E 15.12.2006, p. 373.

⁴ ĠU C 279E 19.11.2009, p. 100.

⁵ Dok. 15912/09.

⁶ Dok. 11081/10.

⁷ Dok. 17769/10.

⁸ Dok. 18239/10.

tishiĥ tal-Istat,

- wara li kkunsidra d-Dikjarazzjoni ta' Bogotá tas-26 ta' Marzu 2010 dwar l-implimentazzjoni tal-prinċipji tal-Aġenda ta' Accra għall-Azzjoni (AAA) fil-kooperazzjoni bejn il-pajjiżi tan-Nofsinhar,
 - wara li kkunsidra l-Kunsens ta' Tuneż "Nimmiraw lejn Żvilupp Effikaċi" tal-4 - 5 ta' Novembru 2010 dwar l-aġenda Afrikana għall-iżvilupp effikaċi,
 - wara li kkunsidra r-rapport tal-Kumitat għall-Għajnuna fl-Iżvilupp (DAC – Kumitat għall-Għajnuna fl-Iżvilupp) tal-OECD bl-isem "L-Effikaċja tal-Għajnuna: rapport ta' progress dwar l-implimentazzjoni tad-Dikjarazzjoni ta' Pariġi", ta' Ġunju 2009,
 - wara li kkunsidra r-rapport tal-Kummissjoni bl-isem "': *Benefits of a European Approach*" ta' Ottubru 2009¹,
 - wara li kkunsidra d-Dokument ta' Hidma tal-Persunal tal-Kummissjoni dwar il-Pjan ta' Azzjoni tal-UE dwar l-Ugwaljanza Bejn is-Sessi u l-Għoti tas-Setgħa lin-Nisa fl-Iżvilupp 2010-2015 (SEC(2010)0265) u l-Konkluzjonijiet tal-Kunsill tal-14 ta' Ġunju 2010 dwar l-Għanijiet ta' Żvilupp tal-Millennju li japprovaw il-Pjan ta' Azzjoni rilevanti tal-UE,
 - wara li kkunsidra r-rapport finali tal-Kummissjoni bl-isem "Joint Multi-annual Programming" ta' Marzu 2011²,
 - wara li kkunsidra l-komunikazzjoni tal-Kummissjoni bl-isem "Intejbu r-Responsabbiltà tal-UE fil-Qasam tal-Finanzjament għall-Iżvilupp lejn ir-Revizjoni minn Pari tal-UE tal-Għajnuna Uffiċjali għall-Iżvilupp", ta' April 2011 (COM(2011)0218),
 - wara li kkunsidra l-inizjattiva llanċjata mill-Kummissjoni Ewropea f'Marzu 2010 bl-isem "Djalogu Strutturati: għal shubija effikaċi għall-Iżvilupp" bil-ħsieb li jinstabu mezzi prattiċi biex tittejjeb l-effikaċja tal-partecipazzjoni tal-organizzazzjonijiet tas-soċjetà ċivili u tal-awtoritajiet lokali fil-kooperazzjoni Ewropea,
 - wara li kkunsidra 'Ir-Rapport Finali dwar l-Evalwazzjoni tad-Dikjarazzjoni ta' Pariġi: it-2 Fażi', li ġie ppubblikat f'Mejju 2011,
 - wara li kkunsidra r-Risoluzzjoni tiegħu tal-15 ta' Marzu 2007 dwar l-awtoritajiet lokali u l-koperazzjoni għall-iżvilupp³,
 - wara li kkunsidra l-Artikolu 48 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Iżvilupp (A7-0313/2011),
- A. billi r-Raba' Forum ta' Livell Għoli (Forum ta' Livell Għoli-4) dwar l-Effettività tal-Għajnuna għandu jiddefinixxi l-impenji futuri dwar għajnuna għall-iżvilupp aktar effikaċi u billi se jikkontribwixxi għall-istabbiliment ta' struttura ġdida tal-għajnuna internazzjonali biex jintlaħqu l-Għanijiet ta' Żvilupp tal-Millennju (MDG) sal-2015 u wara;

¹ Proġett Nru 2008/170204 - Verżjoni 1.

² Proġett Nru 2010/250763 - Verżjoni 1.

³ ĠU C 301E tat-13.12.2007, p.249.

- B. billi l-principji tad-Dikjarazzjoni ta' Pariġi (DP) jiffokaw primarjament fuq il-mekkanizmi tal-ġhoti ta' għajnuna aktar milli fuq l-iżvilupp ta' politiki ta' żvilupp effikaċi; billi l-Aġenda ta' Accra għall-Azzjoni dwar l-Effikaċja tal-Għajnuna ġie ostakolat minn diversi fatturi, fosthom il-kriżi finanzjarja, it-tnaqqis tal-livell ta' hlasijiet ta' għajnuna uffiċjali għall-iżvilupp (ODA), il-bidla fil-politika ta' certi donaturi ta' fondi, li jesigū aktar riżultati fi żmien qasir, kif ukoll mill-fatt li daħlu donaturi godda pubbliċi u privati li ma jagħmlux parti mill-DAC u li l-approċċ tagħhom mhuwiex ibbażat fuq l-istandards konsenswali tal-kooperazzjoni;
- C. billi parti dejjem tikber mit-total tal-Għajnuna Uffiċjali għall-Iżvilupp (ODA) ġejja minn pajjiżi emergenti li mhumiex membri tal-OKĊE;
- D. billi l-aħħar istudji ta' sorveljanza u evalwazzjoni urew li l-pajjiżi riċevituri hađmu aktar milli-pajjiżi donaturi sabiex jimplimentaw l-impenji li jinsabu fid-DP u l-AAA;
- E. billi l-konferenzi ta' livell għoli li saru fil-passat naqsu milli jagħmlu l-persjoni politika meħtieġa jew qafas vinkolanti legali u għaldaqstant l-implimentazzjoni tad-DP ma gābitx magħha t-tnaqqis mistenni tal-frammentazzjoni tal-għajnuna, filwaqt li għad hemm wisq operazzjonijiet fejn hemm nuqqas ta' trasparenza, pereżempju f'dak li jirrigwarda l-kondizzjonalità;
- F. billi t-trasparenza u r-responsabilità huma kondizzjonijiet fundamentali għall-effikaċja tal-għajnuna mhux biss bejn il-gvernijiet donaturi u riċevituri, iżda anke bejn l-Istat u s-soċjetà; billi, fl-Aġenda ta' Accra għall-Azzjoni, id-donaturi u l-pajjiżi shab qablu li joħroġu informazzjoni dettaljata f'waqtha dwar il-flussi tal-għajnuna attwali u futuri bil-ghan li l-pajjiżi li qegħdin jiżviluppaw ikunu jistgħu jhejju l-baġit tagħhom u jivverifikaw il-kontijiet tagħhom b'mod aktar preċiż; billi, bl-istess mod, tibqa' ta' importanza primarja li l-pajjiżi donaturi jappoġġjaw it-tisħih tal-istituzzjoni tal-parlament kif ukoll l-involvement tal-awtoritajiet lokali u l-Organizzazzjoni tas-Soċjetà Ċivili sabiex jankraw fis-sod il-politika ta' żvilupp fil-proċess demokratiku;
- G. billi l-Unjoni Ewropea u l-Istati Membri tagħha jikkontribwixxu għal iktar min-nofs tal-għajnuna uffiċjali għall-iżvilupp (ODA) fil-livell dinji u billi għaldaqstant għandhom rwol importanti fil-programm dwar l-effikaċja tal-għajnuna;
- H. billi, fil-perspettiva tar-Raba' Forum, huwa importanti li l-pajjiżi donaturi jiġu mfakkra dwar l-impenn tagħhom li jallokaw 0.7% tal-PNG/DNG tagħhom għall-għajnuna għall-iżvilupp sal-2015, li jinkludu element importanti rigward l-ugwaljanza bejn is-sessi fil-politiki u l-prattiki kollha fil-qafas tar-relazzjonijiet tagħhom mal-pajjiżi li qed jiżviluppaw, li jiddefinixxu b'mod aktar strett l-ODA u li jirrispettaw il-prinċipji, li għadhom jgħoddu, tal-Aġenda ta' Accra għall-Azzjoni, u billi hemm il-bżonn li mmorru lil hinn mill-għajnuna uffiċjali għall-iżvilupp sabiex jiġu stabbiliti shubiji ta' żvilupp biex jappoġġjaw it-tiswir ta' vizjoni tal-żvilupp li toħroġ milli-pajjiżi stess u li tkun misjuqa minnhom;
- I. billi s-sitwazzjoni tal-għajnuna għall-iżvilupp qiegħda dejjem tinbidel u billi t-tfaċċar ta' donaturi godda għandha tiġi riflessa aħjar fil-mekkanizmi tal-effikaċja tal-għajnuna;
- J. billi l-forom kollha tal-finanzjament għall-iżvilupp, inklużi l-mekkanizmi innovattivi għall-iffinanzjar, bħalma hija t-taxxa fuq it-tranzizzjonijiet finanzjarji jew il-fondi globali għall-ffinanzjament tas-saħħa u tal-edukazzjoni, għandhom jinkorporaw u japplikaw il-

prinċipji tad-Dikjarazzjoni ta' Pariġi;

- K. billi l-Kunsens ta' Tuneż dwar it-tfassil ta' agenda Afrikana għall-iżvilupp jitlob li l-attenzjoni ma tibqax tiġi ffukata aktar strettament fuq l-effikaċja tal-għajjnuna iżda b'mod aktar wiesa' fuq l-agenda għall-effikaċja tal-iżvilupp; billi s-sitt elementi li ġew identifikati bhala indispensabbli għall-Afrika għall-finijiet tal-effikaċja tal-iżvilupp huma: il-bini ta' stati kapaċi; l-iżvilupp ta' responsabilità demokratika; il-promozzjoni ta' kooperazzjoni bejn il-pajjiżi ta' Nofsinhar-Nofsinhar; naħsbu u naġixxu b'mod reġjonali, it-thaddin ta' msieħba godda għall-iżvilupp, u li tingheleb id-dipendenza fuq l-għajjnuna;
1. Jenfasizza l-htieġa li l-Unjoni jkollha pożizzjoni ambizzjuża fil-Forum ta' Livell Għoli-4, bil-għan li tagħti kontribut sostanzjali biex l-impenji għall-effikaċja tal-għajjnuna jiġu approfonditi u implimentati; jittama, minhabba l-importanza tal-effikaċja tal-għajjnuna għat-titjib fil-kwalità tal-ħajja u t-tnaqqis tal-faqar fil-pajjiżi riċevituri u għall-ilhiq tal-MDG, li jkun hemm rappreżentanza ta' livell għoli tal-Unjoni f'Busan;
 2. Ifakkar li waħda mill-kondizzjonijiet bażiċi biex jitwettqu l-oġġettivi ta' "l-agenda tal-effikaċja tal-għajjnuna" hija t-thaddin b'mod sħiħ tal-prinċipju tar-responsabilità demokratika, li jimplika li l-istrategiji ta' żvilupp jiġu misjuqa mill-pajjiżi nfushom u jirriflettu l-impenn min-naħa tal-partijiet ikkonċernati nazzjonali kollha;
 3. josserva li l-gvernijiet tal-pajjiżi li qed jiżviluppaw ma tawx spazju lill-parlament u s-soċjetà ċivili tagħhom għall-flessibilità meħtieġa sabiex ikollhom sjieda ġenwima; ihegġeg lill-Unjoni ssahħah l-impenji li jinsabu fid-dikjarazzjoni ta' Pariġi u l-Agenda ta' Accra għall-Azzjoni filwaqt li jinkoraġġixxi r-responsabilità demokratika tal-politiki, il-proġetti u l-miżuri ta' żvilupp bis-sahħa ta' impenn totali lejn il-partecipanti kollha tal-iżvilupp u l-obbligu li jingħataw rendikont;
 4. Huwa tal-fehma li l-Forum ta' Livell Għoli-4 ikun ta' suċċess jekk iwassal għal impenn kbir favur l-effikaċja fl-għajjnuna, li jissarraf f'għanijiet ċari u miżurabbli, flimkien ma' kalendarji preċiżi għat-twettiq tagħhom; konxju min-nuqqas ta' implimentazzjoni tad-DP u l-AAA, jenfasizza l-importanza tal-iżvilupp ta' "responsabilità" b'approċċ minn isfel għal fuq, ta' non-frammentazzjoni tal-għajjnuna, kif ukoll it-twaqqif ta' mekkanizmi ta' infurzar ta' segwitu b'sahħithom, effettivi u indipendenti, filwaqt li jinvolvu l-parlamenti u s-soċjetà ċivili kemm fil-livell nazzjonali u internazzjonali; huwa tal-fehma li, jekk l-għajjnuna trid tkun effettiva għandha tikkunsidra u tevalwa f'termini tal-kontribuzzjoni konkreta tagħha lejn il-kisba tal-għanijiet tal-iżvilupp u mhux biss f'terminu tal-mezzi;
 5. Ifakkar li l-effikaċja tal-għajjnuna timplika li l-pajjiżi foqra jkun jistgħu jimmobilizzaw id-dħul intern; għalhekk, ihegġeg bis-sħiħ għal darb'ohra lill-UE biex tagħmel il-ġlieda tagħha kontra l-pajjiżi li joffru kenn mit-taxxi u kontra l-evażjoni fiskali l-akbar prijorità tagħha, filwaqt li tippromwovi sorsi alternattivi ta' finanza għall-iżvilupp, jiġifieri permezz tat-twaqqif ta' Taxxa fuq it-Tranzizzjonijiet Finanzjarji; bl-istess mod, ihegġeg lill-Unjoni żżid l-appoġġ tagħha lill-pajjiżi li qed jiżviluppaw fir-riformi fiskali bl-għan li jingħata appoġġ għal sistemi fiskali effettivi, effikaċi, ġusti u sostenibbli, li għandhom iwasslu għal tnaqqis fil-faqar u fid-dipendenza fuq l-għajjnuna;
 6. Jistieden lill-pajjiżi donaturi u l-pajjiżi benefiċjarji biex jieħdu miżuri b'mod immedjat biex jonoraw l-impenji tad-DP u tal-AAA, li huma ostakolati biss mir-rieda politika u mill-burokrazija u l-ispejjeż għolja tat-tranzizzjonijiet, pereżempju f'dak li jirrigwarda n-nonkondizzjonalità tal-għajjnuna, il-prevedibilità tal-għajjnuna, il-kondizzjonalità u t-

trasparenza; u jenfasizza b' mod partikolari l-bżonn li jitqieghed fil-prattika l-impenn ta' AAA li jintużaw sistemi tal-pajjiżi bħala l-ewwel għażla mid-donaturi fil-kooperazzjoni bilaterali minn gvern għal gvern u li tiġi indirizzata n-natura imprevidibbli tal-flussi tal-għajjnuna; barra minn dan, jitlob bis-shih lill-pajjiżi donaturi sabiex jagħtu privileġġ lis-swieq pubbliċi lokali u reġjonali;

7. Ifakkar fl-irwol tal-għajjnuna bħala stimulant tat-tkabbir inklussiv u fit-tul sabiex jitnaqqsu l-faqar u d-dipendenza fuq l-għajjnuna u sabiex jitravwem il-ħolqien tax-xogħol, li tikkunsidra l-ispeċifitajiet ta' kull pajjiż filwaqt li tiżgura t-tishih tal-effikaċja tal-għajjnuna fil-pajjiżi li l-aktar għandhom bżonnha; jinnota wkoll li l-għajjnuna għandha titqies bħala mizura temporanja bl-għan li trawwem tkabbir awtonomu fit-tul fil-pajjiżi li qed jizviluppaw, u mhux bħala soluzzjoni fuq medda twila ta' żmien;
8. Jenfasizza li dan it-tkabbir huwa ostakolat minn Prattiki ta' akkwist tad-donaturi li ma jqsux l-ekonomija lokali; ihegġeġ bis-shih għalhekk lid-donaturi jagħti preferenza lill-akkwist lokali u reġjonali, u b'hekk isahħu l-kapaċitajiet ekonomiċi lokali;
9. Jirrimarka li l-għajjnuna għall-izvilupp fiha nnifisha mhijiex biżżejjed biex jinqered il-faqar u li għandhom jiġu indirizzati l-kawżi u mhux is-sintomi; jenfasizza l-bżonn ta' għajjnuna iktar effettiva bħala parti mill-proċess ta' żvilupp li jfittex li, fil-pajjiżi riċevituri, johlq ekonomija b'saħħithom u li ma jagħmlux ħsara lill-ambjent, fejn l-aċċess għas-servizzi soċjali bażiċi jiġi garantit għal kulhadd u, fl-aħħar mill-aħħar, titnaqqas id-dipendenza fuq l-għajjnuna; jenfasizza f'dan ir-rigward l-importanza li tinholq klima li twassal għal ħolqien ta' xogħol diċenti għall-intraprenditorija u l-innovazzjoni fil-pajjiżi riċevituri; ihegġeġ lid-donaturi jisfruttaw il-kapaċitajiet ekonomiċi lokali bħala prijorità u jieħdu passi attivi biex isahħuhom;
10. Jitlob għal aktar koordinazzjoni internazzjonali fid-distribuzzjoni tal-għajjnuna bejn il-pajjiżi sabiex tiġi indirizzata l-problema ta' dawk "ippreferuti għall-għajjnuna" u l-"orfni tal-għajjnuna"; Jenfasizza li l-mira għaž-żieda tal-impatt tal-għajjnuna u l-kisba ta' aktar riżultati/valur għall-flus m'għandux iwassal għal politika ta' żvilupp li tmur kontra r-riskju u li tiffoka biss fuq il-"pajjiżi faċli"; Jinsisti li l-qerda tal-faqar u l-bżonnijiet għandhom jibqgħu il-kriterji kruċjali għall-allokazzjoni tal-għajjnuna tal-UE għall-izvilupp;
11. enfasizza l-importanza ta' approċċ varjat għall-kwistjoni tal-effikaċja tal-għajjnuna li jkun iqis is-sitwazzjoni u l-bżonnijiet speċifiċi tal-pajjiżi kkonċernati, (l-pajjiżi fragli u l-inqas pajjiżi żviluppanti) u l-bżonnijiet speċifiċi tagħhom; Jenfasizza li, meta jitqies l-ammont kbir ta' stati fraħli u l-fatt li dawn jinsabu l-iktar imbiegħda mill-Għanijiet tal-Millennju għall-izvilupp, billi jikkostitwixxu 75% tad-defiċit, huwa importanti li tingħata attenzjoni partikolari lil din il-kwistjoni;
12. Jenfasizza li l-involvement tal-awtoritajiet lokali u l-Organizzazzjonijiet tas-Soċjetà Civili (CSOs) fil-politiki tal-izvilupp huwa indispensabbli sabiex jinkisbu l-MDGs u tiġi ggarantita tmexxija tajba; iqis li minkejja r-rikonoxximent tagħhom fl-AAA bħala "parteċipanti tal-izvilupp fihom innfushom", hafna CSOs qed jaffaċċjaw politiki u prassi li qed jimminaw ir-rwol tagħhom bħala parteċipanti tal-izvilupp; f'sens usa', jistieden lid-donaturi u lill-pajjiżi shab biex jagħmlu enfasi fuq il-bżonn ta' rikonoxximent akbar tal-partecipazzjoni tal-parlamenti, tal-awtoritajiet lokali u tas-soċjetà ċivili, kif ukoll ta' użu aktar trasparenti tas-sistemi nazzjonali;
13. Jinnota li l-għajjnuna finanzjarja mhijiex fiha nnifisha biżżejjed biex tiggarrantixxi żvilupp

sostenibbli u li l-gvern lokali u s-settur privat domestiku għandhom ikollhom parti importanti fl-implimentazzjoni ta' proġetti relatati mal-MDG; jishaq dwar ir-rwol li għandhom l-imprizi privati, bhall-imprizi zghar u ta' daqs medju, fil-holqien tal-gid u r-responsabilità ta' Stati sabiex jiggarrantixxu stabilità u stat tad-dritt; jishaq, f'dan ir-rigward, l-importanza ta' governanza tajba fil-pajjiżi riċevituri;

14. Jenfasizza li l-indikaturi ta' tmexxija tajba, li wħud minnhom għadhom ikkontestati hafna, għandhom ikunu wkoll sugġett għal dibattitu, fid-dawl tal-utilità tagħhom biex tiġi ddeterminata l-kwalità tal-approċċi parteċipattivi meħtieġa għal responsabilità demokratika;
15. Jistieden lill-gvernijiet shab biex jirrispettaw u jżidu l-isforzi għad-deċentralizzazzjoni (politika, amministrattiva u fiskali) u biex isahhu l-koordinazzjoni bejn il-proċessi lokali u nazzjonali ta' ppjannar tal-iżvilupp, li jikkontribwixxu għall-kumplimentarjetà u l-ispeċjalizzazzjoni u filwaqt li tiġi rispettata l-awtonomija lokali;
16. Jistieden lill-pajjiżi donaturi biex jikkoordinaw aħjar u jarmonizzaw l-azzjonijiet tagħhom kif ukoll biex jissimplifikaw il-proċeduri tagħhom u sabiex tissahħaħ il-kooperazzjoni mill-qrib mad-donaturi privati;
17. Ihegġeg li tiġi nkoragġuta u promossa kooperazzjoni Nofsinhar-Nofsinhar u kooperazzjoni triangolari bhala forom ta' għajnuna li jgħinu fit-titjib tal-kwalità u tal-effikaċja, tal-iskambju tal-għarfien u tal-bini tal-kapaċità;
18. Ifakkar li l-gvernijiet kollha - donaturi u riċevituri - jkunu marbuta bl-obbligi tad-drittijiet tal-bniedem; jishaq li dawn l-impenji u r-responsabilità lejn il-liġi tad-drittijiet internazzjonali f'dak li jirrigwarda d-drittijiet tal-bniedem huma ċentrali sabiex jitwettqu l-oġġettivi tal-iżvilupp; għaldaqstant, ihegġeg bis-shiħ lill-Unjoni tikkommetti f'Busan sabiex tintroduci miżuri vinkolanti li bihom tiżgura li l-għajnuna mogħtija hija konformi mal-konvenzjonijiet relattivi mad-drittijiet tal-bniedem;
19. Jenfasizza l-importanza li jinstab bilanċ bejn l-issodisfar ta' ċertu kundizzjonijiet politiċi u fiskali u l-approċċi bbażati fuq l-indikaturi tal-prestazzjoni biex jiġi evitat li r-rekwiziti stretti, dawk politiċi u dawk relatati mal-prestazzjoni, jiskoraġġixxu lill-gvernijiet tal-pajjiżi shab milli jimplementaw il-politiki tagħhom jew jesperimentaw approċċi godda aktar riskjużi, u minflok jippreferu jsegwu l-istruzzjonijiet tad-donaturi;
20. Jilqa' b'sodisfazzjon l-adozzjoni tal-Kodiċi ta' Kondotta tal-Unjoni Ewropea dwar it-Tqassim tax-Xogħol fil-Politika dwar l-Iżvilupp u jenfasizza li, sa issa, il-prinċipji tagħha ma gewx applikati b'mod shiħ kawża tan-nuqqas ta' rieda politika, haġa li ma tippermettix li l-għajnuna Ewropea tintuża bl-aħjar mod, kif ukoll ma tagħtix il-possibilità lill-Unjoni biex din ikollha rwol ta' forza motriċi fit-tqassim tax-xogħol fil-kuntest tar-raba' Forum;
21. Jitlob lill-Unjoni Ewropea biex thaffef l-inizjattiva "Fast Track" dwar it-tqassim tax-xogħol, b'mod partikolari fl-implimentazzjoni tal-konċentrazzjoni tas-setturi, permezz ta' proċess ta' riorganizzazzjoni u programmazzjoni kongunta, kif ukoll biex tippromwovi l-użu tas-sistemi nazzjonali sabiex tirrispetta l-impenn meħud fl-ambitu tad-DP li tirrikorri iktar għal metodi ta' twassil tal-għajnuna bbażati fuq is-sjieda, b'mod partikolari permezz tal-appoġġ baġitarju;

22. Jilqa' l-inizjattiva tal-Kummissjoni, kif deskritta fil-Green Paper dwar l-appoġġ baġitarju, li l-għan prinċipali tagħha huwa li tippromwovi l-iżvilupp lokali fil-pajjiżi riċevituri, u jitlob li l-kriterji li jirregolaw l-eligibbiltà għall-appoġġ baġitarju jkunu aktar stretti sabiex jiġi evitat it-tbeġhid mill-approċċi miftelma u l-użu hażin ta' din it-tip ta' għajjnuna, filwaqt li tingħata l-attenzjoni xierqa ta' fatturi bħar-rata tal-indiċi ta' korruzzjoni ta' pajjiż;
23. Jenfasizza l-irwol ewlieni tal-parlamenti nazzjonali fl-ambitu tal-istruttura l-għdida tal-għajjnuna u jfakkar il-ħtieġa li tingħatalhom għajjnuna biex isaħħu l-kapaċitajiet leġislattivi tagħhom u biex jippromwovu l-bidliet indispensabbli sabiex ikunu jistgħu jeżaminaw l-ispejjeż kollha li jikkonċernaw l-iżvilupp;
24. Jitlob li l-parlamenti nazzjonali jadottaw id-Dokumenti Strateġiċi tal-Pajjiż u l-baġit annwali filwaqt li jikkonsultaw is-soċjetà ċivili u lill-awtoritajiet lokali qabel id-djalogu politiku mad-donaturi, sabiex il-kontroll demokratiku jingħata s-setgħa kollha tiegħu;
25. Ifakkar, f'dan ir-rigward, l-impenn li tteħed fil-qafas operazzjonali tal-Kunsill tal-Unjoni Ewropea dwar l-effettività tal-għajjnuna¹, li għandu l-għan li jippermetti li l-għajjnuna finanzjarja pprovduta mid-donaturi tal-Unjoni tiġi soġġetta għal kontroll demokratiku fl-ambitu tal-proċessi tal-pajjiżi sħab;
26. Jiġbed l-attenzjoni dwar ir-rwol importanti li għandhom l-istituzzjonijiet supremi tal-verifika li jgħinu l-parlamenti nazzjonali fit-twettiq tal-kompitu tagħhom ta' skrutinju tal-ispejjeż marbuta mal-iżvilupp u li jippromwovu l-effikaċja tal-għajjnuna;
27. Ifakkar ir-riskju li l-effettività tal-għajjnuna ssir kwistjoni teknika ħafna; jenfasizza l-ħtieġa li wieħed jinsisti iktar dwar l-indikaturi relatati mal-impatt tal-għajjnuna fuq l-iżvilupp u dwar il-mod kif din tikkontribwixxi b'mod effettiv għall-eliminazzjoni tal-faqar, li tiġi promossa l-ugwaljanza bejn is-sessi u t-tnaqqis fl-inugwaljanzi u l-ħolqien tal-gid; huwa tal-fehma li s-sħubija iktar mill-qrib bejn l-atturi pubbliċi u privati fil-qasam tal-iżvilupp u l-integrazzjoni tar-rispons dwar l-applikazzjoni tal-impenji tad-DP u tal-AAA għandhom jikkontribwixxu għat-titjib tal-programm dwar l-effettività tal-għajjnuna;
28. Jitlob lill-Unjoni tirrevedi l-politiki tagħha fil-qasam tat-tqassim tax-xoġhol sabiex tiżgura li l-kwistjonijiet trasversali, bħad-drittijiet tal-bniedem, l-inkluzjoni soċjali, l-ugwaljanza bejn l-irġiel u n-nisa, iċ-ċittadinanza jew il-bidla fil-klima, ma jiġux injorati;
29. Jenfasizza li t-trasparenza tal-għajjnuna hija importanti sabiex tiġi żgurata kemm l-appartenenza u l-effettività tal-għajjnuna; jistieden, għaldaqstant, lill-Kummissjoni u lill-Istati Membri sabiex jadottaw pożizzjoni ambizzjuża dwar it-trasparenza tal-għajjnuna billi tippromwovi fil-livell internazzjonali l-użu ta' mekkaniżmi li għandhom l-għan jistabbilixxu standards globali, bħall-Inizjattiva Internazzjonali tat-Trasparenza tal-Għajjnuna (IATI); jistieden lill-Istati Membri li għandhom ma ffirmawx u implimentawx l-IATI sabiex jagħmlu dan;
30. Jenfasizza l-importanza li jiġu vvalutati biċ-ċar ir-riskji possibbli ta' parteċipazzjoni dejjem akbar tas-settur privat, u għalhekk għandhom jiġu ddefiniti kriterji ċari għall-appoġġ ta' proġetti fis-settur privat flimkien ma' mekkaniżmi ta' valutazzjoni tal-impatt

¹ Is-Segretarjat Ġenerali tal-Kunsill tal-Unjoni Ewropea, test ikkonsolidat 18239/10.

b'saħħithom li għandhom jiġu żviluppati biex jiżguraw li l-investiment tas-settur privat jkun sostenibbli, bi qbil mal-għanijiet ta' żvilupp internazzjonali miftehma, u li dan jwassalx li nmorru lura lura għall-irbit tal-għajnuna;

31. Iqis li l-ugwaljanza bejn is-sessi hija prijorità fit-tfassil tal-politiki ta' żvilupp u konsegwentement jitlob għall-ugwaljanza bejn is-sessi sabiex tiġi integrata bis-siġħ fl-aġenda tal-effikaċja tal-għajnuna u sabiex l-organizzazzjonijiet tan-nisa jipparteċipaw fil-proċessi kollha ta' żvilupp;
32. Jišhaq li l-Forum ta' Livell Għoli-4 għandu jwitti t-triq għal sħubija globali aktar inklusiva għall-iżvilupp billi jinvolvi d-donaturi emergenti aktar mill-qrib, partikularment dawk il-pajjiżi li l-approċċ tagħhom mhuwiex immexxi minn standards globali tal-effikaċja tal-għajnuna; Jistieden lill-UE jkollha rwol ewlieni f'dan ir-rigward sabiex tiżgura li l-għajnuna minn tali pajjiżi hija konformi mal-prinċipji internazzjonali stabbiliti f'termini ta' assistenza ta' żvilupp uffiċjali; huwa tal-fehma li dan ma għandux iwassal għal tnaqqis fl-effikaċja tal-għajnuna u fil-prinċipji bażiċi li jsostnuha;
33. Huwa tal-fehma li, fil-kunsiderazzjoni tal-irwol tiegħu ta' kontroll demokratiku, il-Parlament Ewropew għandu jkompli jkun involut fid-definizzjoni mill-ġdid li għaddejja tal-programm dwar l-effettività tal-għajnuna, inkluż permezz ta' parteċipazzjoni adegwata fil-laqgħa ta' Busan;
34. Jistieden lill-Unjoni u lill-Istati Membri tagħha sabiex ikomplu joqgħodu attenti għall-kwalità ta' għajnuna u sabiex jippromwovu aġenda internazzjonali li tiffoka fuq l-iżvilupp;
35. Jagħti istruzzjonijiet lill-President tiegħu biex jgħaddi din ir-risoluzzjoni lill-Kunsill u lill-Kummissjoni.